

ALL INDIA RADIO - TIRUCHIRAPPALLI



மாநிலச் செய்திகள்

நேரம்: 01.45 pm

21.03.2024

தலைப்புச்செய்திகள்

1. மக்களவை தேர்தல் தொடர்பாக சென்னையில் நாளை மறுநாள் அனைத்து கட்சி கூட்டம் நடைபெறும் என்று தேர்தல் ஆணையம் அறிவித்துள்ளது.
2. தமிழ்நாட்டில் மக்களவை தேர்தலில் போட்டியிடும் இரண்டாவது கட்ட வேட்பாளர் பட்டியலை அஇஅதிமுக இன்று வெளியிட்டுள்ளது.
3. எல்லை தாண்டி மீன்பிடித்த 32 ராமேஸ்வர மீனவர்களை இலங்கை கடற்படையினர் பிடித்து சென்றுள்ளனர்.
4. தமிழ்நாட்டில் பள்ளிகளுக்கு அடுத்த மாதம் 13 ஆம் தேதிமுதல் கோடை விடுமுறை அளிக்கப்படுவதாக அரசு அறிவித்துள்ளது.
5. ஸ்விஸ் ஓப்பன் பேட்மிண்டன் ஒற்றையர் காலிறுதிக்கு முந்தைய சுற்றில் கிடாம்பி ஸ்ரீகாந்த், லக்ஷயா சென், முசையபு புநழ்சபநஇ பி.வி.சிந்து ஆகியோர் இன்று களமிறங்குகின்றனர்.

இனி விரிவான செய்திகள்

மூழுமூழுமூழுமூழுமூழுமூழுமூழுமூழுமூழுமூழுமூழு

சத்யபிரதசாகு

நாடாளுமன்ற தேர்தல் தொடர்பாக சென்னையில் நாளை மறுநாள் அனைத்துக்கட்சி கூட்டம் நடைபெறும் என்று மாநில தலைமை தேர்தல் அதிகாரி திரு.சத்யபிரத சாகு தெரிவித்துள்ளார்.

சென்னையில் இன்று இதனை தெரிவித்த அவர் தேர்தல் தொடர்பான நடைமுறைகள் குறித்து இந்த கூட்டத்தில் ஆலோசிக்கப்படும் என்றார்.

58 தேர்தல் செலவின பார்வையாளர்கள் தமிழகம் வந்துள்ளதாக குறிப்பிட்ட அவர், இவர்களுக்கு ஒதுக்கப்பட்ட மாவட்டங்களில் தங்களது பணியை அவர்கள் தொடங்கியிருப்பதாக கூறினார்.

தேர்தல் பாதுகாப்பு பணிகளுக்கு 25 கம்பெனி துணை ராணுவம் மாநிலம் வந்துள்ள நிலையில் எஞ்சியவர்களும் அடுத்தடுத்து வர இருப்பதாக அவர் தெரிவித்தார்.

மூழுமூழுமூழுமூழுமூழுமூழுமூழுமூழுமூழுமூழுமூழுமூழு

சுவரொட்டிகள்

பொது இடங்களில் அனுமதியின்றி வைக்கப்பட்டுள்ள சுவரொட்டிகளை உடனடியாக அகற்ற வேண்டும் என்றும், இதுதொடர்பான அறிக்கை இன்றுமாலை 5 மணிக்குள் அளிக்கப்பட வேண்டும் என்றும் தேர்தல் ஆணையம் அனைத்து மாநில தேர்தல் அதிகாரிகளுக்கு உத்தரவிட்டுள்ளது.

மூழுமூழுமூழுமூழுமூழுமூழுமூழுமூழுமூழுமூழுமூழுமூழு

அஇஅதிமுக – வேட்பாளர்

அஇஅதிமுக இரண்டாம் கட்ட வேட்பாளர் பட்டியலை அக்கட்சியின் பொதுச்செயலாளர் திரு.எடப்பாடி கே.பழனிச்சாமி சென்னையில் இன்று வெளியிட்டார்.

இதன்படி திருச்சியில் - கருப்பையா,

பெரம்பலூர் - சந்திரமோகன்

கோவை - சிங்கை ராமசந்திரன்

மயிலாடுதுறை - பாபு

ஸ்ரீபெரும்புதூர் - பிரேம்குமார்

தர்மபுரி - அசோகன்

திருப்பூர் - அருணாச்சலம்

நீலகிரி - லோகேஷ்

வேலூர் - பசுபதி

திருவண்ணாமலை – கலியபெருமாள்

கள்ளக்குறிச்சி – குமரகுரு

சிவகங்கை – சேகர்தாஷ்

நெல்லை – சிம்லா முத்துச்சோழன்

புதுச்சேரி – தமிழ்வேந்தன்

தூத்துக்குடி – சிவசாமி வேலுமணி

பொள்ளாச்சி – கார்த்திக் அப்புசாமி

கன்னியாகுமரி – பசிலியா நசரேத் வேட்பாளர்களாக அறிவிக்கப்பட்டுள்ளனர்.

விளவங்கோடு சட்டப்பேரவை தொகுதி இடைத்தேர்தலில் அஇஅதிமுக சார்பில் ராணி போட்டியிடுவார் என்று அறிவிக்கப்பட்டுள்ளது.

தமிழ்நாட்டில் திமுக 21 தொகுதிகளிலும், அஇஅதிமுக 32 தொகுதிகளிலும் வேட்பாளர்களை அறிவித்துள்ள நிலையில் 18 தொகுதிகளில் இவ்விரு கட்சிகளும் நேரடியாக களமிறங்குகின்றன.

மூழுமுழுமுழுமுழுமுழுமுழுமுழுமுழுமுழுமுழுமுழு

திமுக

திமுக தலைவரும் முதலமைச்சருமான திரு.மு.க.ஸ்டாலின் திருச்சியில் தமது தேர்தல் பிரச்சாரத்தை நாளை தொடங்குகிறார்.

முதலமைச்சரின் வருகையை ஒட்டி இன்றுமுதல் வரும் 23ஆம் தேதிவரை திருச்சி மாவட்டத்தில் ட்ரோன் மற்றும் ஆளில்லா வான்வழி வாகனங்கள் பறக்க தடை விதிக்கப்பட்டுள்ளதாக ஆட்சித்தலைவர் திரு.மா.பிரதீப்குமார் தெரிவித்துள்ளார்.

அஇஅதிமுக பொதுச்செயலாளர் திரு.எடப்பாடி கே.பழனிச்சாமி வரும் 24ஆம் தேதி திருச்சி, நவலூர் குட்டப்பட்டுவில் தமது தேர்தல் பிரச்சாரத்தை தொடங்க உள்ளார்.

மூழுமுழுமுழுமுழுமுழுமுழுமுழுமுழுமுழுமுழுமுழு

பிஜேபி கூட்டணி

தமிழ்நாட்டில் பாரதிய ஜனதா கட்சி கூட்டணியில் இடம்பெற்றுள்ள தமிழ் மாநில காங்கிரஸ் மற்றும் ஓ.பன்னீர்செல்வம் அணி ஆகியவற்றுடனான தொகுதி பங்கீட்டு பேச்சுவார்த்தை இன்று முடிவடையும் என்று எதிர்பார்க்கப்படுகிறது.

இக்கூட்டணியில் இடம்பெற்றுள்ள பா.ம.க., ஐ.ஜே.கே, புதிய நீதி கட்சி, அமமுக, இந்திய மக்கள் கல்வி முன்னேற்ற கழகம், ஆகியவற்றுடன் தொகுதி பங்கீடு ஏற்கனவே எட்டப்பட்டுள்ளது.

மூழுமூழுமூழுமூழுமூழுமூழுமூழுமூழுமூழுமூழுமூழு

மல்லிகார்ஜுனகார்கே

ஜனநாயகத்தில் பாரபட்சமற்ற தேர்தல் நடைமுறைகள் இருப்பது உறுதி செய்யப்பட வேண்டும் என்று காங்கிரஸ் கட்சி தலைவர் திரு.மல்லிகார்ஜுன கார்கே தெரிவித்துள்ளார்.

புதுதில்லியில் இன்று செய்தியாளர்களிடம் பேசிய அவர் நாட்டின் ஜனநாயகத்தை பாதுகாப்பதற்கான நடைமுறைகளின் அவசியத்தை வலியுறுத்தினார்.

காங்கிரஸ் கட்சியின் வங்கி கணக்குகள் முடக்கப்பட்டிருப்பது விலக்கி கொள்ளப்பட வேண்டும் என்றும் கோரினார்.

பின்னர் செய்தியாளர்களிடம் பேசிய காங்கிரஸ் கட்சியின் மூத்த தலைவர் திருமதி சோனியாகாந்தி வங்கி கணக்குகள் முடக்கப்பட்டிருப்பது ஜனநாயகத்திற்கு விரோதமானது என்றார்.

கட்சியின் திரு.ராகுல் காந்தி உடனிருந்தார்.

மூழுமூழுமூழுமூழுமூழுமூழுமூழுமூழுமூழுமூழு

உச்சநீதிமன்றம்

தேர்தல் ஆணையத்தின் புதிய தேர்தல் ஆணையர்கள் நியமன நடவடிக்கைக்கு தடை விதிக்க உச்சநீதிமன்றம் மறுத்துவிட்டது.

விரைவில் மக்களவை தேர்தல் நடைபெற இருப்பதால் தேர்தல் ஆணையர்களின் நியமனத்தை நிறுத்திவைப்பது தற்போதைய சூழ்நிலையில்

குழப்பத்தையும் நிச்சயமற்ற தன்மையையும் உருவாக்கும் என்று கூறிய நீதிமன்றம் இதுதொடர்பான மனுவை தள்ளுபடி செய்தது.

மூழுமூழுமூழுமூழுமூழுமூழுமூழுமூழுமூழுமூழு

சிறப்பு சேவை பிரிவு

புதுதில்லியில் உச்சநீதிமன்ற வளாகத்தில் பொதுமக்களின் வசதிக்காக சிறப்பு சேவை பிரிவு இன்று தொடங்கப்பட்டுள்ளது.

தலைமை நீதிபதி டி.ஒய் சந்திரகுட் இதனை துவக்கிவைத்தார்.

பின்னர் செய்தியாளர்களிடம் பேசிய அவர், நீதிபதி ரவீந்திரபட் தலைமையிலான குழு சமர்ப்பித்த அறிக்கைக்கு ஏற்ப இந்த சேவை பிரிவு தொடங்கப்பட்டுள்ளதாக கூறினார்.

பொதுமக்கள், மாற்றுத்திறனாளிகள், மூத்த குடிமக்கள், கர்ப்பிணி பெண்கள் மற்றும் உதவி தேவைப்படும் அனைத்து தரப்பினரும் சேவை மையம் தேவை என்று அக்குழு பரிந்துரைத்ததை அவர் சுட்டிக்காட்டினார்.

மூழுமூழுமூழுமூழுமூழுமூழுமூழுமூழுமூழு

ரிசர்வ் வங்கி

நாடுமுழுவதும் வரும் 31 ஆம் தேதி ஞாயிற்றுக்கிழமை வங்கிகள் மற்றும் அதன் கிளைகள் செயல்பட ரிசர்வ் வங்கி உத்தரவிட்டுள்ளது.

நடப்பு நிதியாண்டின் கடைசி நாள் என்பதால் அனைத்து அரசு பணபரிவர்த்தனைகளை மார்ச் 31ஆம் தேதியுடன் முடிக்க வேண்டும் என்பதால் மத்திய அரசு விடுத்த கோரிக்கையை ஏற்று இந்நடவடிக்கை.

மார்ச் 31ஆம் தேதி வங்கிகள் செயல்படும் என்று பொதுமக்களுக்கு உரிய அறிவிப்புகள் வெளியிடவும் ரிசர்வ் வங்கி அறிவுறுத்தியுள்ளது.

மூழுமூழுமூழுமூழுமூழுமூழுமூழுமூழுமூழு

மீனவர்கள்

எல்லை தாண்டி மீன்பிடித்ததாக கூறி 31 ராமேஸ்வர மீனவர்களை இலங்கை கடற்படை சிறைபிடித்துள்ளது.

நெடுந்தீவு மற்றும் மன்னார் கடற்பகுதியில் மீன்பிடித்துக்கொண்டிருந்த இம்மீனவர்களை கைதுசெய்ததோடு, அவர்தம் 5 விசைபடகுகளையும் பறிமுதல் செய்துள்ளது.

இம்மீனவர்கள் மன்னார் மற்றும் யாழ்ப்பாணம் மீன்வளத்துறை அதிகாரிகளிடம் ஒப்படைக்கப்பட்டுள்ளனர்.

மூழுமூழுமூழுமூழுமூழுமூழுமூழுமூழுமூழு

கோடை விடுமுறை

தமிழ்நாட்டில் பள்ளிகளுக்கு அடுத்த மாதம் 13 ஆம் தேதிமுதல் கோடை விடுமுறை அளிக்கப்படுவதாக அரசு அறிவித்துள்ளது.

1 முதல் 9 ஆம் வகுப்பு வரையிலான மாணாக்கருக்கு ஏப்ரல் 12ஆம் தேதியுடன் தேர்வுகள் நிறைவடைவதால் இந்த அறிவிப்பு வெளியிடப்பட்டுள்ளது.

மூழுமூழுமூழுமூழுமூழுமூழுமூழுமூழுமூழு

நீட்

முதுநிலை மருத்துவ படிப்புகளுக்கான நீட் நுழைவு தேர்வு வரும் ஜூன் 23ஆம் தேதிக்கு ஒத்திவைக்கப்பட்டுள்ளது.

தேர்வு முடிவுகள் ஜூலை 15ஆம் தேதி வெளியிடப்பட்டு செப்டம்பர் 16ஆம் தேதி வகுப்புகள் தொடங்கும் என்றும் தேசிய மருத்துவ ஆணையம் அறிவித்துள்ளது.

இந்நிலையில் தேர்தல் காரணமாக வரும் மே 24ஆம் தேதிக்கு ஒத்திவைக்கப்பட்ட நடப்பாண்டிற்கான ஸ்ரேஸ்தா நெட்ஸ் தேர்வுகள் முன்கூட்டியே மே 11ஆம் தேதி நடத்தப்படும் என்று அறிவிக்கப்பட்டுள்ளது.

மூழுமூழுமூழுமூழுமூழுமூழுமூழுமூழுமூழு

இருவரி 100 சதவிகிதம்

தமிழ்நாட்டில் 100 சதவிகித வாக்குப்பதிவை வலியுறுத்தி பல்வேறு மாவட்டங்களில் விழிப்புணர்வு பேரணிகள் இன்று நடைபெற்றன.

தர்மபுரி அரசு மருத்துவக்கல்லூரி வளாகம் அருகே 2 ஆயிரம் மாணாக்கர் பங்கேற்ற மாபெரும் மனித சங்கிலி இயக்கத்தினை மாவட்ட ஆட்சித்தலைவர் திருமதி சாந்தி இன்று துவக்கிவைத்தார்.

அரியலூரில் ரங்கோலி மூலம் விழிப்புணர்வு நிகழ்ச்சி மாவட்ட தேர்தல் அலுவலர் திருமதி ஆனி மேரி ஸ்வர்ணா தலைமையில் இன்று நடைபெற்றது.

தஞ்சாவூரில் மயிலாட்டம், தப்பாட்டத்துடன் கல்லூரி மாணாக்கர் விழிப்புணர்வு வாசக பதாகைகளை ஏந்தி ஊர்வலமாக சென்றனர்.

விருதுநகரில் பள்ளி மாணாக்கர் மூலம் பெற்றோருக்கான உறுதி மொழி பத்திரத்தையும், திருநங்கைகள் பங்குபெற்ற விழிப்புணர்வு பேரணியையும் மாவட்ட தேர்தல் அலுவலர் திரு.ஜெயசீலன் தொடங்கிவைத்தார்.

நாமக்கல் அறிஞர் அண்ணா அரசு கலைக்கல்லூரியில் கல்லூரி மாணாக்கர் மனித சங்கிலி மூலம் விழிப்புணர்வு ஏற்படுத்தினர்.

உதகையில் உழவர் சந்தை முன்பாக வாக்குக்கு பணம் பெற மாட்டோம் என்பதை வலியுறுத்தி பொதுமக்களின் விழிப்புணர்வு பேரணி நடைபெற்றது.

மூழுமூழுமூழுமூழுமூழுமூழுமூழுமூழுமூழு

பறக்கும் படை

திருச்சியில் பறக்கும் படை சோதனையின்போது தில்லைநகர் பகுதியில் நேற்றிரவு உரிய ஆவணங்கள் இன்றி கொண்டு செல்லப்பட்ட 42 லட்ச ரூபாய் பறிமுதல் செய்யப்பட்டுள்ளது.

நாமக்கல் தொகுதியில் இன்று ஒரே நாளில் 6 லட்சம் ரூபாயை தேர்தல் பறக்கும் படையினர் பறிமுதல் செய்தனர்.

மதுரை சத்திரப்பட்டியில் 69 ஆயிரம் ரூபாயும், ஒத்தக்கடை பகுதியில் 80 ஆயிரத்து 500 ரூபாயும் பறிமுதல் செய்யப்பட்டது.

மூழுமூழுமூழுமூழுமூழுமூழுமூழுமூழுமூழு

தேர்தல் இருவரி

திருப்பத்தூரில் மக்களவை தேர்தலுக்கான வாக்குப்பதிவு இயந்திரங்களை வாக்குச்சாவடி மையங்களுக்கு சுழற்சி முறையில் பிரித்து அனுப்பும் பணிகள் மாவட்ட ஆட்சித்தலைவர் திரு.தர்ப்பகராஜ் தலைமையில் இன்று நடைபெற்றது.

அரசியல் கட்சி பிரமுகர்கள் இந்நிகழ்வில் பங்கேற்றனர்.

காஞ்சிபுரம் மாவட்டத்தில் தேர்தல் பாதுகாப்பு பணியில் ஈடுபட விரும்பும் தகுதியுடைய 65 வயதிற்குட்பட்ட முன்னாள் படைவீரர்கள் மாவட்ட முன்னாள் படைவீரர் நல அலுவலகத்தில் பெயர் பதிவு செய்துகொள்ளுமாறு ஆட்சித்தலைவர் திருமதி கலைச்செல்வி மோகன் தெரிவித்துள்ளார்.

ஊழலுழலுழலுழலுழலுழலுழலுழலுழலுழலுழலு

12னு

புதுக்கோட்டை மாவட்டத்தில் 85 வயதிற்கு மேற்பட்ட வாக்காளர்களுக்கு தபால் வாக்குப்பதிவு செய்வதற்கான 12னு படிவம் வீடுகளுக்கு சென்று வழங்கும் பணிகளை மாவட்ட தேர்தல் அலுவலர் திருமதி மெர்ஸி ரம்யா ஆய்வு செய்தார்.

சிவகங்கை மாவட்டத்தில் தபால் வாக்குப்பதிவு வசதிபெற்றுள்ள 87 வயதுடைய வாக்காளர் எமது செய்தியாளரிடம் தெரிவிக்கையில்:

வாய்ஸ்

ஊழலுழலுழலுழலுழலுழலுழலுழலுழலுழலுழலு

ரயில்

பயணிகளின் வசதிக்காக மைசூரு - மானாமதுரை இடையே வரும் 1ஆம் தேதிமுதல் மே 27ஆம் தேதிவரை திங்கட்கிழமைகளில் சிறப்பு ரயில் இயக்கப்படும் என்று தெற்கு ரயில்வே அறிவித்துள்ளது.

மாலை 6.35 மணிக்கு மைசூரிலிருந்து புறப்படும் இந்த ரயில் சேலம், நாமக்கல், கரூர், திருச்சி, வழியாக மறுநாள் காலை மணி 9.10க்கு மானாமதுரை சென்றடையும்.

மறுமார்க்கத்தில் ஏப்ரல் 2ஆம் தேதிமுதல் செவ்வாய்கிழமைகளில் இந்த ரயில் இயக்கப்படும்.

ஊழலுழலுழலுழலுழலுழலுழலுழலுழலுழலுழலு

கோவில்

திருவாரூர் அருள்மிகு தியாகராஜ சுவாமி திருக்கோவில் பங்குனி உத்திர பெருவிழாவின் முக்கிய நிகழ்ச்சியான ஆழித்தேரோட்டம் இன்று வெகுவிமரிசையாக நடைபெறுவதாக எமது செய்தியாளர் தெரிவிக்கிறார்.

வாய்ஸ்

ஓஓஓஓஓஓஓஓஓஓஓஓஓஓஓஓஓஓஓஓஓஓஓஓஓஓஓஓஓ

சதுரகிரி

விருதுநகர் மாவட்டம் சதுரகிரி கோவிலுக்கு சென்று வழிபட நாளாழ்தல்
4 நாட்களுக்கு வனத்துறை அனுமதி வழங்கியுள்ளது.

இருப்பினும் தீ பற்றக்கூடிய மற்றும் தடை செய்யப்பட்ட பொருட்களை
கொண்டு செல்ல அனுமதி மறுக்கப்பட்டுள்ளது.

ஓஓஓஓஓஓஓஓஓஓஓஓஓஓஓஓஓஓஓஓஓஓஓஓஓஓஓஓஓ

ஸ்விஸ் ஓப்பன்

பேசலில் நடைபெறும் ஸ்விஸ் ஓப்பன் பேட்மிண்டன் போட்டியின் ஒற்றையர்
காலிறுதிக்கு முந்தைய சுற்றில் கிடாம்பி ஸ்ரீகாந்த், லக்ஷயா சென், முசையபெ
புநழ்சபநஇ பி.வி.சிந்து ஆகியோர் இன்று களமிறங்குகின்றனர்.

ஓஓஓஓஓஓஓஓஓஓஓஓஓஓஓஓஓஓஓஓஓஓஓஓஓஓஓஓஓ

கால்பந்து

உலக கோப்பை கால்பந்து தகுதி சுற்று ஆட்டத்தில் இந்தியா இன்று
ஆ.ப்கானிஸ்தானை எதிர்கொள்கிறது.

ஓஓஓஓஓஓஓஓஓஓஓஓஓஓஓஓஓஓஓஓஓஓஓஓஓஓஓஓஓ

இத்துடன் இந்த செய்தியறிக்கை முடிவடைந்தது

ஓஓஓஓஓஓஓஓஓஓஓஓஓஓஓஓஓஓஓஓஓஓஓஓஓஓஓஓஓ